



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 242 राँची, मंगलवार, 5 वैशाख, 1938 (श०)
25 अप्रैल, 2017 (ई०)

राजस्व, निबंधन एवं भूमि सुधार विभाग ।

संकल्प

25 अप्रैल, 2017

विषय:- गृह विभाग के संकल्प संख्या-1649 दिनांक 11 अप्रैल, 2008 द्वारा मानकी, मुण्डा/ग्राम प्रधान एवं डाकुवा के सम्मान राशि क्रमशः 1500, 1000 एवं 500 रुपये प्रतिमाह के दर में दो गुणा वृद्धि कर मानकी का 3000, मुण्डा/ग्राम प्रधान को 2000 एवं डाकुआ को 1000 रुपये प्रतिमाह करने के संबंध में।

संख्या-10/मानकी, मुण्डा सम्मान राशि-49/2017-2036/रा.-- पश्चिमी सिंहभूम (चाईबासा) जिलान्तर्गत (कोल्हान एवं पोड़ाहाट क्षेत्र) के परम्परागत ग्रामीण प्रशासन में मानकी, मुण्डा एवं डाकुवा (संदेशवाहक) के अलावे अनेक ग्रामों में ठेकेदार, प्रधान एवं डाकुवा की व्यवस्था है । इसी प्रकार संथाल परगना प्रमंडल के सभी जिलों में परम्परागत ग्रामीण प्रधानों की व्यवस्था है ।

2. गृह, कारा एवं आपदा प्रबंधन विभाग द्वारा वित्तीय वर्ष 2016-17 तक मानकी को रू० 1500, मुण्डा/ग्राम प्रधान को रू० 1000 एवं डाकुआ को 500 रुपये के दर से प्रतिमाह सम्मान राशि का भुगतान किया जाता रहा है ।
3. माननीय मुख्यमंत्री द्वारा बजट भाषण में इनके सम्मान राशि में दो गुणा बढ़ोतरी करने की घोषणा की गई है ।
4. माननीय मुख्यमंत्री द्वारा पूर्व की व्यवस्था को राजस्व, निबंधन एवं भूमि सुधार विभाग द्वारा संचालित किये जाने हेतु निदेश दिया गया है ।
5. उक्त बजट घोषणा के आलोक में वित्तीय वर्ष 2017-18 में गैर योजना मुख्यशीर्ष-2029 -भू-राजस्व, लघुशीर्ष-101-संग्रहण प्रभार, उपशीर्ष-01-मानकी/मुण्डा/डाकुवा/प्रधान/ठेकेदार के लिए सम्मान के अंतर्गत मानदेय इकाई में 20,00,00,000/- (बीस करोड़) रुपये का उपबंध कराया गया है।
अतः मंत्रिपरिषद् की बैठक दिनांक 18 अप्रैल, 2017 के मद संख्या-03 में लिये गये निर्णय के आलोक में माननीय मुख्यमंत्री द्वारा किये गये बजट घोषणा के अनुसार मानकी को रू० 3000.00, मुण्डा/ग्राम प्रधान को रू० 2000.00 एवं डाकुआ को 1000.00 रुपये के दर से प्रतिमाह सम्मान राशि का भुगतान किया जायेगा ।

झारखण्ड राज्यपाल के आदेश से,

कमल किशोर सोन,
सरकार के सचिव ।
